

त्वत्प्रसादाच्छा देव व्रतमद्य समर्पितम् ।
प्रसन्नो भव मे श्रीमन् मदभूतिं प्रतिपद्यताम् ।
त्वदालोकनमात्रेण पवित्रोऽस्मि न संशयः ॥”
परदिने ब्राह्मणान् भोजयित्वा चतुर्दशोलामे
तत्र तदलामे भवावस्थायां पारणं कुर्यात् ।
तत्र मन्त्रः ।

“संसारक्षेत्रदग्धस्य व्रतेनानेन शङ्कर ।
प्रसीद सुमुखो नाथ ज्ञानदृष्टिप्रदो भव ॥”
तत्र पार्थिवशिवलिङ्गपूजाविधिः । तत्र शिव-
वाक्यं स्कान्दे ।

“विप्रस्य तु सदैवाहं शचेरप्यशचेरपि ।
मृद्वन् वलिं प्रह्वयामि विप्राणामिव दर्शनात् ॥
वलिं पूजाम् । तथा,

“शूद्रः कर्माणि यो नित्यं स्वीयानि कुरुते
प्रिये ।

तस्याहमर्चां मृद्वामि चन्द्रखण्डविभूषिते ॥”
तथा,

“नमोऽन्तेन शिवेनैव स्त्रीणां पूजा विधीयते ॥”
एवकारेण प्रणवनिवृत्तिः । एवं शूद्रस्यापि ।
तथा नृसिंहतापनीये । “सावित्रीं प्रणवं यजु-
लं स्त्रीं स्त्रीशूद्रयोर्न च्छन्ति । सावित्रीं प्रणवं
यजुर्लक्ष्मीं स्त्री शूद्रो यदि जानीयात् स
मृतोऽप्यो गच्छति इति ।” नैच्छन्ति पथ्यन्तं
पराशरभाष्येऽपि लिखितम् । गोविन्दभट्ट-
हृतम् ।

“स्नाह्यप्रणवसंयुक्तं शूद्रे मन्त्रं ददद्भिज्जः ।
शूद्रो निरयमाप्नोति ब्राह्मणः शूद्रतामियात् ॥”
गौतमः ।

“रात्रावुदसुखः कुर्यात् देवकार्यं सदैव हि ।
शिवाचनं सदाप्येवं शुचिः कुर्यादुदसुखः ॥”
सदा दिवाराचौ । अत्र हेतुमाह रुद्रयामले ।
“न प्राचीमग्रतः शम्भोर्नोदीचीं शक्ति-
संस्थिताम् ।

न प्रतीचीं यतः पृष्ठमतो दक्षं समाश्रयेत् ॥”
यजमानः शम्भोः प्राचीमवस्थितये न समा-
श्रयेत् शम्भोर्जगत्संसारकस्याग्रतः सांमुख्यात्
पञ्चवक्त्रपक्षे प्रधानं वक्त्रं प्राच्यवस्थितम् ॥
एकवक्त्रपक्षे सुतरां तथा । तद्रूपमाह भविष्य-
पुराणम् ।

“सौम्यं मौलीन्दुभृत् त्र्यक्षं एकवक्त्रं चतुर्भुजम्
शिवरूपं मृद्वे कुर्यात् प्रासादे वाप्यनिन्दितम् ॥
अत्राप्ये पुजानिषेधात् देवाग्रे स्वस्य चाप्यग्रे
प्राचीं प्रोक्ता गुरुक्रमैः । इत्यस्य न विषयः ।
किन्त्वभिधानादिप्रसिद्धा प्राचीं आह्वा । एत-
दनुसाराद्वक्ष्यमाणपूर्वाद्यान्नेयन्तपूजा । अत-
एव तन्वान्तरम् ।

“यत्रैव भानुस्तु वियत्युदेति
प्राचीति तां वेदविदो वदन्ति ।
तथा पुरः पूजकपूज्ययोश्च
मदागमज्ञाः प्रवदन्ति तान् ॥”
एवञ्च देवतान्तरपूजा पूर्वार्द्धे प्राङ्मुखेन सायं
पथिमाभिमुखेन रात्रावुदसु खेन कार्या ।

“प्राक्पश्चिमोदगास्तु प्रातः सायं निशासु
च ॥”
इति वचनात् ॥

इति वाचस्पतिमिश्राः । मेघं पूजा रत्नाकरोक्त-
भविष्यपुराणीयसमाचरसूर्यमन्त्रप्रस्ताव एव
प्रागादिदिङ्निगम्यमाभिधानात् । व्यवहारोऽपि
अत्र न तथेति ॥ * ॥ लिङ्गपुराणे ।

“विना भस्मत्रिपुण्ड्रेण विना रुद्राक्षमालया ।
पूजितोऽपि महादेवो न स्यात्तस्य फलप्रदः ।
तस्मान्मृदापि कर्तव्यं ललाटेऽपि त्रिपुण्ड्रकम् ॥
नन्दिपुराणे ।

“आयुषान् बलवान् श्रीमान् पुत्रवान् धन-
वान् सुखी ।

वरमिष्टं लभेत्लिङ्गं पार्थिवं यः समार्चयेत् ।
तस्मात्तु पार्थिवं लिङ्गं ज्ञेयं सर्वार्थसाधकम् ॥”
भविष्ये ।

“मृद्वस्मगोशक्तत्पिण्डं ताम्रकांस्यमयं तथा ।
कृत्वा लिङ्गं सकृत् पूज्य वसेत् कल्याणतं दिवि ॥
वार्धं वित्तप्रदं लिङ्गं स्थाटिकं सर्वकामदम् ।
नर्मदागिरिजं श्रेष्ठमन्यदपि हि लिङ्गवत् ॥”

लिङ्गवत् लिङ्गाकारम् । कालकौमुद्याम् ।
“अक्षादक्ष्यपरीमाणं न लिङ्गं कुत्रचिन्नरः ।
कुर्वीताङ्गुष्ठतो ऋक्षं न कदाचित् समाचरेत् ॥
अक्षोऽशीतिरक्तिका । अङ्गुष्ठतः षड्दत्पञ्च-
ग्रन्थितः ।

“अङ्गुष्ठाङ्गुलिमानन्तु यत्र यत्रोपदिश्यते ।
तत्र तत्र षड्दत्पञ्च ग्रन्थिभिर्मनुयात् सदा ॥”
इति कन्दोपपरिशिष्टात् ॥

शिवधर्मः ।
“सहस्रमर्चयेत्लिङ्गं निरयं स न गच्छति ।
रुद्रलोकमवाप्नोति भुक्ता भोगाननुत्तमान् ॥”
तथा ।

“वालुकानि च लिङ्गानि सहस्राणि च कारयेत्
सहस्रमर्चनात् सोऽपि लभते वाञ्छितं फलम् ॥”
ततश्चासुर्कातथावारभ्यामुकलाभकामः सहस्र-
मितपार्थिवशिवलिङ्गपूजनमिति यथास्थाने
वाक्ये देयम् ॥ * ॥ ब्रह्मपुराणे ।

“यावन्न दीयते चार्घ्यं भास्कराय निवेदितम् ।
तावन्न पूजयेद्दिष्णुं शङ्करं वा महेश्वरीम् ॥”
राघवभट्टहृतम् ।

“सर्वत्रैव प्रशस्तोऽजः शिवसूर्यार्चनं विना ॥”
अजः शङ्करः । अग्निपुराणे ।

“तत्तिङ्गैः पूजयेन्मन्त्रैः सर्वदेवान् पृथक्पृथक् ।
ध्यात्वा प्रणवपूर्वन्तु तन्नाम्ना सुसमाहितः ।
नमस्कारेण मन्त्रेण पुण्याणि विन्यसेत् पृथक् ॥”
देवीपुराणे ।

“मृदाहरणसंघट्टप्रतिष्ठाह्वानमेव च ।
स्नपनं पूजनञ्चैव विसर्जनमतः परम् ॥

हरो महेश्वरश्चैव शूलपाणिः पिनाकधृक् ।
पशुपतिः शिवश्चैव महादेव इति क्रमात् ॥”
अत्र पूर्वोक्तसप्तकर्माणि परवचनोक्तसप्त-
नामभिः क्रियानुरूपविभक्तिमन्त्रितयायथं

कार्याणि । अष्टद्वयार्थयोरर्थक्रमासम्भवेन पाठ-
क्रमादेव आवाहनात् प्राक् प्रतिष्ठा आह
कुशासनदानवत् ॥*॥ तत्रानुष्ठानम् । हराय
नम इति मृदाहरणम् । महेश्वराय नम इति
संघट्टनम् । शूलपाणे इह सुप्रतिष्ठितो भव इति
प्रतिष्ठा । ध्यायेन्नित्यमित्यादिना ध्यात्वा पिनाक
धृक् इहागच्छ इत्याद्यावाहनम् । पशुपतये नम
इति स्नपनम् । एतत् पाद्यं नमः शिवाय नम
एवमर्घ्यादिना पूजयेत् । विसर्जनात् पूर्व
भविष्यपुराणोक्तं स्वभावसिद्धप्राच्यैशान्यादि-
दिक्षु वामावर्तेन पूजनम् । यथा । सर्वाय
चित्तिमूर्तये नमः । भवाय जलमूर्तये नमः ।
रुद्राय अग्निमूर्तये नमः । उग्राय वायुमूर्तये
नमः । भीमाय आकाशमूर्तये नमः । पशुपतये
यजमानमूर्तये नमः । महादेवाय सोममूर्तये
नमः । ईशानाय सूर्यमूर्तये नमः ।
“मूर्तयोऽष्टौ शिवस्यैताः पूर्वादिक्रमयोगतः ।
आग्नेय्यन्ताः प्रपूज्यास्ता वेद्यां लिङ्गे शिवं
यजेत् ॥”

ततो महादेव क्षमस्व इति संहारमुद्रया विस-
र्जयेत् ॥ * ॥ नन्दिपुराणे ।

“गोभूतिलहिरण्यादिवलिपुष्पनिवेदने ।
ज्ञेयो नमः शिवायेति मन्त्रः सर्वार्थसाधकः ॥
सर्वं मन्त्राधिकक्षायासोद्गाराद्यः षड्चरः ।
तन्मन्त्रजापो तत्कर्माग्रतस्तद्गतमानसः ।
निष्कामः पुण्यो राजन् स रुद्रपदमश्रुते ॥”
भविष्ये पञ्चाचरमुपक्रम्य ।

“अपवित्रः पवित्रो वा सर्वावस्थां गतोऽपि वा ।
महापातकयुक्तो वा मन्त्रस्यास्य जपे यथा ।
अधिकारो भवेत् सर्व इति देवोऽब्रवीच्छिवः ॥”
इति तथेत्यर्थः ॥ पूर्वोक्तयथापदानुरोधात् ।
तेन यथाधिकारी भवेत्तथाब्रवीदित्यर्थः । तथा,

“सर्वेषामिव पात्राणां परं पात्रं महेश्वरः ।
पतन्तं चायते यस्मादतीव नरकार्णवात् ॥
शिवमुद्दिश्य यद्वत् सर्वं कारणकारणम् ।
तदनन्तफलं दातुर्भवतीह किमद्भुतम् ॥
दत्त्वा नैवेद्यवस्त्रादि नाददीत कदाचन ।
त्यक्तव्यं शिवमुद्दिश्य तदादाने न तत्फलम् ॥”
आदाने ग्रहणे । शिवधर्मे ।

“तस्मात् पुण्यैः फलैः पत्रैस्तोयैरपि च यत्फलम्
तदनन्तफलं ज्ञेयं भक्तिरेवात्र कारणम् ॥”
भविष्ये ।

“लिङ्गानुलेपनं कार्यं दिव्यगन्धैः सुगन्धिभिः ।
वर्षकोटिशतं दिव्यं शिवलोके महीयते ॥”
शिवधर्मः ।

“तस्मात् पुण्यप्रदानेन लिङ्गेषु प्रतिमासु च ।
अशीतिवर्षकोटीनां दुर्गतिं न नरो व्रजेत् ॥”
स्कान्दे ।

“शुष्कास्थपि च पत्राणि श्रीहृत्क्षय सदैव हि ॥”
दातव्यानीति शेषः । भविष्ये ।

“धुस्तूरकैश्च यो लिङ्गं सकृत् पूजयते नरः ।
स गोक्षयफलं प्राप्य शिवलोके महीयते ॥